



(శ్రీ)



ఆంధ్ర

మహావిష్ణువు

(ద్విపద కావ్యము)



రచయిత

నజ్జులకాళిదాసు



ప్రవాసి ప్రచురణలు

ఆంధ్ర విజ్ఞాన సమితి

విద్దినివాస్, 'ఎమ్' రోడ్డు

బిష్టు పూర్,

జంషేడ్ పూర్.

అన్ని హక్కులూ  
రచయితవి.

\* \*  
\* \*

ప్రచురణ:  
నికారి :: కార్తికము  
నవంబరు : 1959.

\*  
\* \*  
\* \*

మొదటి  
బార్జిప్రెస్, కాకినాడ.

\*  
\* \*  
\* \*

మూల్యము 75 పై.

శ్రీ

## ఆముఖము

\*

ఆంధ్రజాతి మూలపురుషుడుగా చారిత్రక ప్రసిద్ధిపొందిన “ఆంధ్రమహావిష్ణువు” గాథ మా ద్వితీయప్రచురణగా పాఠకలోకానికి అందిస్తున్నాము.

ఈ ద్వీపదకావ్యము ఆంధ్ర సచిత్ర వార పత్రిక స్వర్ణోత్సవసందర్భములో బహుమతి గణించు కొన్నది.

ఆంధ్ర విజ్ఞాన సమితి ముఖ్యాశయాలలో “ఆంధ్రులలో విజ్ఞాన జిజ్ఞాస పెంపొందించటము” ఒకటి. ఆ ఆశయప్రతిఫలమే ఈరచన, ఈప్రచురణ.

ఆంధ్రవిజ్ఞానసమితి తలపెట్టిన యీ విజ్ఞాన యాత్రలో ఆంధ్రు లందరూ పాల్గొంటారనే మా ఆశ! ఆశయాల నెరవేరాలంటే వాటికి మొదట ఉన్న ‘ఆశ’ సిద్ధించాలని మేము, మీరూ కార్య రూపంలో కనబర్చాలి.


ఆంధ్రవిజ్ఞానసమితి వ్యాపారసంస్థ కాదు;  
కాని వ్యాపారదృష్టి తన ఆశయాలకి విరుద్ధంగా లేని  
పద్ధతిలో వుంచుకొంటుంది. అంటే యావదాంధ్రుల  
సహకారసంపత్తిని, సమాదరణని, ఆధారంగా చేసు  
కొని పురోగమించ ప్రయత్నిస్తుంది.

విజ్ఞానమూ, వినోదమూ జోడించరాదని  
మేమనము. ఆ జోడించుటలో వున్న విభిన్న దృక్ప  
థాల్లో మా ఆశయాలకి అనుగుణమైన దారి  
తొక్కడమే మా సంకల్పము.

భవదీయులు,

ఆంధ్ర విజ్ఞాన సమితి

—



కృతికర్త  
వజ్జల కాలిదాసు

•

\*

చిత్రకారుడు:

శ్రీ లాభి నరసింగరావు

\*

•

•

ఆంధ్ర మహా విష్ణుల

•



# ‘ఆంధ్ర మహా విష్ణువు’

ప్రతులకు

1

ఆంధ్ర విజ్ఞాన సమితి  
విద్వి నివాస : ఎమ్. రోడ్  
జమ్షేడ్ పుర్



లేక

2

నజ్జులకాళిదాసు  
క్వార్టర్ నెం. 116, రోడ్ నెం. 6  
బి. హెచ్. ఏరియా,  
కడపా

జమ్షేడ్ పుర్



అనివ్రాయుడు

శ్రీ

ఆంధ్ర

మహావిష్ణువు

\*

ప్రథమాశ్వాసము

\*

\* అవతారిక \*

శ్రీరమా రమణి యాశీర్వాద బలము  
శారీ ప్రసన్న వీక్షా శుభ ఫలము  
భారతీ గురు కృపాపార వైభవము  
కోరి మ్రొక్కిడి పూనుకొందు లాఘవము  
నిండార, పల్కు తేనియలు పెల్లార  
గండు కోకిలపాట గతులు పెంపార  
అమలిన భావ విన్యాసంబు మీర  
కమనీయ కవితా వికాసంబు చేర  
వినిపించుటకు ఆంధ్ర విష్ణువు కథను  
వినుత చరిత్రాబ్ధి నెడలిన సుధను.

నా తెల్లు మాట చందమ్ములో కులుకు  
 నా తెల్లు నుడుల యందముల కొందఱుకు  
 నా తెల్లు వాణి విన్యాసంపు హోయలు  
 నా తెల్లు పల్కు కొన్న నల తేనియలు  
 కమనీయ రస తరంగములుగా కావ్య  
 సముదాయముల వెదజల్లిన యట్టి  
 సకలాంధ్ర సుకవీంద్ర సంతతికెల్ల  
 అకలంక మగు భక్తి నంజలి పట్టి  
 వారి యాశీః పరంపరల నర్ధింతు  
 నా రచనా విధానము జయమంద !

\* \* \*

అని దేవతా ప్రార్థనాదికంబులను  
 పొనరించి రచనా ప్రమాద సంబుద్ధిఁ  
 దలపెట్టినది చరిత్రమహాంధకార  
 ముల మూలలన్ బడిపోయిన గాధ  
 యని వికలాత్ముడనై యుండువేళఁ  
 గనిపించె—కలయొ నిక్కమొ చెప్పజాల!—

కలిత విభూతి కేళా ఫాల భాగు  
 డలఘు కృపా భరితాంత రంగుండు  
 భాగవత నుతుండు భన్యగుణుండు  
 రాగ విరాగి సర్వజ్ఞుండు త్యాగి  
 సహధర్మచారిణి సామేన వెలయ  
 మహిత శోభాధ్యు డుమామ హేశ్వరుడు.  
 పలికె నంతట స్వీయ వాగ్దేభనమున  
 సలలితమైన యాజ్ఞనె వాంఛరీతి !

“వాసి యున్నాడవు బహుకృతుల్ తెల్లు  
 బాసలో మును గద్య పద్య కేయాల;  
 శ్రాత్త పాత్రలు నీమ కూర్పుల లోన  
 పొత్తునంది రసజ్ఞ మోదంబు నడసె;  
 నాభక్తు తెందరో ననుగూర్చి ద్విపద  
 లో భూరి కాన్యముల్ గూర్చియున్నాడు  
 తెలుగు నెన్నుడి సొంపు తీయముల్ నిండ;  
 తెలుగన్న నాకబ్బె తీరని ప్రేమ !  
 తలచియున్నావు కదా తెల్లరేని  
 యలఘు చరిత్ర వ్రాయగ, పురాగాధ

కనువగు కల్పన లందందుఁ జేర్చి  
 వినిపింపుము తెనుంగు ద్విపద కావ్యముగ  
 అంతర్హితండయ్యె నానతి యిచ్చి  
 అంతట నే నిశ్చితాత్ముడ సగుచుఁ  
 దలపోసు కొంటి నుత్సాహంబు నిండ  
 తెలుగు చరిత్రలో దిన్యఘట్టముల.

తెలుగు వారల సుప్రతిష్ఠకు బీజ  
 ములు మూడువేలేండ్ల పూర్వమే వేద  
 కాలంబులో పడ్డగాధలు, తెల్ల  
 నేలనేలిన మహనీయ రాజాధి  
 రాజుల దిన్య పరాక్రమ కథలు  
 పూజనీయములున్ బ్రహ్మదాత్మకములు !

వి.త.రేయ బ్రాహ్మణాంతర్గతముగ  
 పూతాంధ్ర శబ్దంబు పొడమె తొల్లొలుత !

చీమలు దూరని చిట్టడవులకు  
 ధామమై యున్నట్టి ధరణి ఖండంబు,  
 కాకులు దూరని కారడవుల క  
 నేకంబులకు పుట్టినిల్లయి కట్టిన

యంధకారావృత మైన్యై భూమి  
యంధదేశంబని, ఆంధ్రదేశమని  
భారతానని నొక భాగంబు మున్ను  
పేరందె ననికూడ వినుచుఁ జరిత్ర !

పొలుచు మహాక్షేత్రములుగ నేటికిని  
అలఘు గాక్షారమ మందు, శ్రీశైల  
మందును, శ్రీకాళహస్తిని ఖ్యాతి  
పొందినట్టి త్రిలింగములు సర్వపూజ్య  
ములుగ జెల్లొందుట మున్ను తద్భూమి  
కలనడెను త్రిలింగ మనుపేరు—కృమము  
గానది తెలుగని కాంచెను పేరు  
గానని చారిత్రకమగు ప్రసిద్ధి !

మొదట నాపస్తంభ బోధాయనాది  
సదమల సూత్ర విజ్ఞాన నిర్మాణ  
చణులైన వారల సంప్రదాయంబు  
గణుతికెక్కెను త్రిలింగ ప్రదేశమున—  
ఆమహా ప్రతిభయే యాంధ్ర విజ్ఞాన  
భామంబునకు పవిత్రమగు పునాది !

అదిఁ జండాశోకుఁడనుపేరు మోసి

దేదీప్యమానగతిన్ రణభూమిఁ  
జెలువొంది నట్టి యజేయు నెదిర్చి,  
నిలచి, యాతని ననిన్ విజయ విహీనుఁ  
నొనరించి, కేనల యుద్ధమార్గమున  
జనులను గెల్పుట జ్ఞాన హీనంబు,  
తనువు గెల్పుట పశు ధర్మంబె యగును,  
మనసుల గెల్చెడి మార్గం బహింస,  
మానవ కల్యాణ మార్గం బహింస,  
యశానని శాంతియు నని బోధనేసి  
యాతనిపేరు శాంతాశోకు డనెడి

ఖ్యాతి బొందగ మూలకారణం బాంధ్ర  
జాతియే యని పూర్వచరిత లిఖించె  
పూత సునర్ణ సంపూర్ణాక్షరముల !

—కనమె యశోక చక్రింబు నీనాడు

వినుత భారత భాగ్య విభవ చిహ్నముగఁ  
జాతీయమది, ఆంధ్రజాతి మేల్కొలుపు  
వైతాళిక మనోజ్ఞ భావగీతంబు !—

## ఆంధ్ర మహావిష్ణును

గౌతమీ సుత శాతకర్ణి యాంధ్రులకు  
ఖ్యాతి గూర్చిన యుగకర్తయై వెలసె;  
శాలివాహనుడని శాతవాహనుడె  
హాలుని సంతతి యందుఁ బేరందె !  
ఆనాటి వైభవం బానాటి కళలు  
ఆనాటి ఆంధ్రమహా వీరకథలు  
విజ్ఞాన శిఖరాల వెలసియాడినవి  
పాజ్ఞుల మెప్పందె ప్రాచ్యదేశాల !  
వాకాటకులు బృహత్పలాయనాద్య  
నేక సంశము లప్పడేలె నాంధ్రమును.

తరచినచోఁ బరిత్రమహంబు రాశి  
నరుడైన యాంధ్ర కథామృత మురలు!  
దేశ దేశాలలో స్థిరముగా నిలచె  
ఆశాంతముల దాటె నాంధ్రుల ప్రతిభ !  
మలయా, సుమత్ర, చంపా, సయాం, బర్మ  
వలసలయ్యెను తెల్లువారి కానాడు;  
పూనాను, జాన, కాంభోజి యాంధ్రులకు  
వాణిజ్య సీమలై వరలె నానాడు !



అయీ ప్రదేశాల నాలయ సంప్ర  
 దాయ శిల్పాల నాంధ్రీత్వంబు, నంద  
 లాది యేండ్లైన నత్యాశ్చర్య కరము  
 గాదె యీనాటికిన్ గన్పించుచుండు !

కాలగర్భపు టంధకారాన మరపు  
 పాలైన యాంధ్రుల ప్రతిభ, చరిత్ర  
 పరిశోధనలకాంతి బయలై యపూర్వ  
 సుకుచిర సుందర జ్యోత్స్నల నీను !

అలనాడు శ్రీపర్వతాగ్రంబు నందు  
 వెలిగె జాజ్వల్యమై విజ్ఞాన దీప  
 మాచార్య నాగార్జునావిష్కృతమయి;  
 ఆ చరిత్రము సువర్ణాక్షరపంక్తి  
 మాలికలై సర్వమానవ హృదయ  
 శాలల నివసించు సమయ మేతెంచె !—  
 పూర్వ విద్యాలయంబులకు మూలంబు  
 సర్వవిజ్ఞానైక సాగరం బనుచు  
 నార్జించు కొనిన నాగార్జునాచార్య  
 నిర్జర ప్రతిభకు నెలవాంధ్ర భూమి !

శ్రీ సర్వతమున నిక్షిప్తములైన  
 యా పురాణోధ చిహ్నములు నేటికిని  
 విరియించు విజ్ఞాన వీధులలోన  
 తగళమనోజ్ఞ సుందరసుమత్రజము  
 విస్మృతిగహనాంధ వీధులఁ జరిత  
 స్మరణ మరీచిశోభలు నిండ  
 సూర్యాంధ్ర వైభవంబులు కండ్లగట్టు,  
 గర్వంబుతో తెలుగడ్డ యుప్పొంగు !

\* సప్తమ త ము లు \*

అనుపమాన పరాక్రమార్జితకీర్తి  
 దినమణి తేజలు తెలుగువారలకు !

సుమరసోద్భూతంబు జుష్టంబుగాన  
 అమృతంబు హాలాహలానుజంబగుట  
 తమసలుకుల తీయదనముల కెందు  
 సమముకావనఁజాలు చక్కని కావ్య  
 ముల యందు నవరసములు జొబ్బిలంగఁ  
 దెలిపిన ప్రోడలు తెలుగువారలకు !

దోరికృతస్వకీ యోర్వీవిభాగ

ధీరు లుదారులు తెలుగువారలకు !

అభ్యుదయ పరంపరాభివృద్ధిగను

లభ్యవాంఛా సత్ఫలప్రదంబుగను

నేను రచింపఁబూనిన యాంధ్రవిష్ణు

మానవేంద్ర కథాక్రమం బెట్టిదనిన—

\* క థా ప్రా రం భ ము \*

విందవోపల కల్పితానేక రమ్య

సుందరభవన సంశోభితంబగుచు,

ఉరుశిలానిర్మితాత్యున్నత కుడ్య

విరచిత ప్రాకారవేష్టితంబగుచు,

వైరి జనాగమ్య వారి పూరిత గ

భీరతరాఘాట వృత్తంబునగుచు,

నగరి యొండెనగు కృష్ణాతీరమందు

అగణిత భోగభాగ్యములకు నెలవు

భారత దక్షిణాపథ కంఠలోల

హార దీప్తరశమనగ కాకుళము !

ప్రకృతి నిర్మించిన పరిభవిధాన

నొకవంకఁ బాచుచునున్నట్టికృష్ణ  
అంశఃపురాంగనాభ్యంగ నార్ద్రాద్ధి  
కుంతల కాంతులకున్ సాటివచ్చు.  
ప్రాగవనీధరాగ్రిములపై ప్రావృ  
షాగమనంబున నంబుధరాలు  
నీరంధ్రములు మహా నిబిడముల్ చేరి  
ధారలై కురియఁ దత్ జలసమూహంబు  
పరువిడుచున్నట్టి వారుణాశ్వముల  
సరణికొండల జారి చరియల దూరి  
గట్టులపై నురకలువెట్టి దాటి  
చెట్టులచేమలఁ జీలిచ్చివైచి  
గండళిలాశ్రేణి ఖండించి త్రొసి  
చంవేగమ్మున జారి నేలపయి  
కాసంతవిశ్రాంతి గాంచి నిజధవు  
డా సముద్రునిజేర నతివేగమలరఁ  
బల్లముల్ వెదకుచుఁ బరుగులనిడుచు  
ఉల్లాస మూర్ఖులై యుజ్జూతలూప

తేలుగుపొలాల కందించు నీరముల  
కిలకిలనవ్వుచు కృష్ణవేణమ్మ !

ఆనాడదెపుడో వేణ్యానది—వేణ్ణ  
నానొప్పెడినది—కృష్ణానదియందుఁ  
గలిసియుంటఁ జరిత్రకారులుచూపి  
ఎలరారెనందురు కృష్ణవేణ్యాఖ్య !

నీలంబులై నట్టి నీరంబు తెల్ల  
వేళల నానది వెలయుట నేమొ,  
అందమ్ముగాదువ్వి యల్లినయట్టి  
నుందరీమణి వేణి సోయగమ్ములకు  
నిరవౌటనో దానిఁ గృష్ణవేణియని  
పరిసరమ్ముల జనపదములవారు  
పిలువదొడంగిరి—ప్రీతిమై ముద్దు  
పిలుపుగా కృష్ణయన్ పేరునుగలిగె !

చుల్లగా కృష్ణమ్మ సాగుచునుండు  
నుల్లమ్ములకు నమితోల్లాసమొసగు  
పిల్లగాలులు మెల్లవీచుచు ప్రాంత  
పుల్లపుష్పసుగంధముల వెదజల్లు !

పారమ్మలంటుచుఁ బారెడి కృష్ణ  
సౌరును తిలకింప జ్ఞప్తికివచ్చు  
మందమ్మగాఁజను మత్తేభపంక్తి  
కందర్ప శింజినీ గాఢకాన్సణ్యములు !

కృష్ణవేణీ తరంగిణ్యంబు సుధలు !

కృష్ణాశమనముల్ ధరిత్రికంతటికి  
చల్లగా మెల్లగా సాగెనా కృష్ణ  
పల్లవించును వాడవాడల ముదము !  
పొంగెనా యెడ్లెక్కిపోయి కృష్ణమ్మ  
కుంగిపోవును పాణికోటల యెదలు;  
ఎండెనా గ్రీష్మాన కృష్ణవేణమ్మ  
గుండె బీటలువారుఁ గువలయంబునకు !

తెలుగు నెన్నుదురు పై తిలకంబు వోలె  
తెలుగుగృహంబులో దీపంబులీల  
ఆంధ్రదేవీ కంఠహారంబురీతి  
ఆంధ్రప్రజా దరహాస రేఖగతి  
చెలువొందు నిర్మల జీవనదాత్రీ  
కిలకిలనవ్వుల కృష్ణవేణమ్మ !

రాజులు కృష్ణతీరంబున నాంధ్ర  
రాజధానీ నగరంబు కాకుళము

పురవీధులు సుదీర్ఘములు విశాలములు  
పరిశుభ్రములు... ఇరునంకల యందు  
తరువు లందందు సుందరముగాఁ బెరిగి  
పరచులేసేడల పాంథుల కొరకు.  
అంగణమ్ముల నున్న యనటుల గెలల  
రంగులు, పంచనర్ణముల కీరములు  
గుమికూడియున్నవి గుంపులై యనెడి  
భ్రమ చూపరులకుఁ గల్పన మొనరించు.  
పాలరా తిన్నెలపై లోహఖట శి  
ఖాలంబ దీపశిఖల్—కూడలులను—  
ప్రతిబింబితమయి ఉప్పరమున కెగసి  
ధృతి చంద్రశాలలై దిగజారు భువికి !

పాసాద పరిసర భాసిత విమల

కాసార మృదుతరంగ చలన డోలి  
కా సముల్లసితమా కల్హార పంక్తి  
వాసింపజేయు సువాసనల్ వీట !

శౌనణ జయవాసరమ్ములఁ గన్య  
కానళి పురవీధులందుఁ బేరంట  
ములకయి మెల్లగాఁ బోవుచునుండ  
మలయ సమీర కుమార సంచలిత  
వసనాంచలమ్ము లప్పరసల గెల్చి  
విసరు జయపతాక విధములదోచు !

హస్త త దిన్యసౌధోపరి సీమ  
కన్నియల్ వీణెలఁ గల్పించు మధుర  
మోహన సంగీతములు సంజలందు  
నైహాయస పథాల వర్ణముల్ దిద్దు !  
ప్రేమదా వనీవిహార వినోద లోల  
రమణీ గళోన్ముక్త రమణీయః గీత  
ములు, ప్రతిధ్వనులీన ముగ్ధ లచ్చరలు  
పలుకు చున్నారలన్ భ్రాంతి కల్పించు !

ప్రోలున నేలవేల్పులు వేల్పు టాజ్జ  
మేలమాడెదరు ప్రామినుకులలోన;  
కొనగోటితో మేల్కొలుపునైక్య  
తునియలుగాఁ జేయుదురు వీటిదోషములు



నాడెకాడులు పత్తనమునఁ గన్నెత్తి  
 చూడరు కడలి నచ్చట నీటియిక్కఁ  
 పసిడిపండును వినువాక తోబుట్టు  
 లినుక పట్టల విత్తురేని యబ్రముగ;  
 వేడుక కత్తెలు వేల్పుల యెనుట  
 నాడుచో నచ్చర లందెద రీల !

వారునమ్ముల బారు పరుగిడెనేని  
 సారెకు వెన్నాడు యుంఝానిలములు;  
 మదగజమ్ములు పోన మంద మందముగ  
 కదలు దిగంత భాగమ్ముల ధరణి;  
 చతురంగ బలములు ఛద్మాజి నడున  
 ధృతిదూలి బెగడొందు దేనసైన్యములు;  
 స్వవిధి నిమగ్నైక జనసంకులంబు  
 వివిధకళాదిప్రవీణ వాసంబు  
 పురుహూత సైరిభంబుసకు సమంబు  
 సిరికాలవాలంబు శ్రీకాకుళంబు !

ఆంధ్రప్రజాపాలకాగ్రగణ్యండు  
 ఆంధ్రప్రజాహృదయైకమాన్యండు

సూరిజనస్తుత్య సుగుణసాంద్రుండు  
భూరి యశోజిత పూర్ణచంద్రుండు  
అలఘువైభవ నిర్జితామరేంద్రుండు  
అలఘుఁగాకుళనేత్రయగు సుచంద్రుండు.

ఆతని పాలనమందున్న జనులు  
నీతిమంతులు, మహనీయులు, ఘనులు;  
పరిహాసమునకైన బలుక రన్యతము  
వరసౌఖ్యభరితంబు వారిజీవితము !  
తమరాజువల్లనే దమకింత సౌఖ్య  
మమగుచున్నది యని అనుకొనుప్రజలు,  
తన ప్రజవల్లనే తనకింతకీర్తి  
తనగుచున్నదటంచుఁ దలఁచును రాజు !  
కమనీయతరలసత్ కాముదీచంద్ర  
సమముల్ ప్రజా రాజ సరళభావములు !



శ్రీ

అంధ్ర

మహావిష్ణువు

\*

ద్వితీయా శ్వాసము

\*

అసుచంద్రునకు మహావిష్ణునాము  
డౌ సుతుండుండె : జయంత వసంత  
కంధర్పసన్నిభాకారుండు, ధైర్య  
మందిరుండు, పరాక్రమ సముపేతుండు,  
వినయవివేకుండు, వితరణశాలి  
అనవరతార్ద్ర సత్యవచనశీలి  
శాస్త్రాధ్యసన పరిజ్ఞానచణుండు  
అస్త్రప్రయోగవిద్యాప్రవీణుండు.

విజయలక్ష్మికన్యః విఖ్యాతరూప  
విజితరతీదేవిః బెండిలియాడి,

అనుపమదివ్యసౌఖ్యాబ్జులఁ దేలు  
చు నెసంగు ఆంధ్రవిష్ణువు—యువరాజు !

అంత లతాంతకాంతార్ద్రప్రళాంత  
కాంతులతో ననకారేగుడెంచె;  
చివురులదొడిగిన చెట్లలో ప్రకృతి  
నవవికాసమ్ముతో నాట్యమొనర్చె;  
విరులనెత్తావుల విరజిమ్ముచున్న  
మరుదంకురముల కమ్మనసంబుమీరె;  
వీనులవిందుగా వినిపించె కొండ  
కోనలలోనుండి కోకిల పిలుపు !  
యువదంపతుల కమితోత్సాహదముగ  
నవ వసంతాగమనమ్ము కన్పించె !

అరణి తీక్ష్ణతకింక తాళగ లేక  
తరుగజొచ్చెను నిశీథమ్ములనిడివి;  
వారాసిగర్భసుప్త మహానలంబు  
ధారుణివేచ నుద్భవమందెరవిగ;  
శత శతఘ్నీగోళ సంజనితాగ్నిఁ  
గుతలమ్ముపై జిమ్మె కూరిోష్ణకమ్ము;



కాలరాక్షసి నిదాఘమహాస్త్రమవని  
జ్వాలామయమ్ముగా సలిపి నైచినది.

కైళాకుళుల శీత కీలాలభంగ

మాలికాదోలల మలయికల్ సలిపి  
విమల మల్లీదళ విరచితశయ్య  
లమరించుకొని గందమలదిన మేన  
తామరతూడులదాల్చి నికుంజ  
సీమలలో నినసించుచు నెట్లొ  
గడపినారలు వెట్టకారు రోజులను  
పడతిలక్ష్మియు నాంధ్రనర్థమానుండు !

శ్రోలకరిమెరుపులు దోబూచులాడె

గులుకుచు మేఘావగురసమ్ములనుః  
కారుమేఘమ్ములు క్రమ్మెను మింట  
ధారలై నీరంబు ధరణిపై కురిసెః  
జలముక్ చయం బొకసంబున జేరి  
సలిలభాండమ్ముల సరణిగన్పించె !  
నీరామనులఁ గృష్ణ నిండగా జల వి  
హార కైళీలోలులైరి దంపతులు.

క డిగినయటుల నాకాశంబు కాన

బడియె నిద్ధంబును స్వచ్ఛంబునగుచు !  
 శారదపూర్ణిమా చంద్రికాకాంతి  
 వారాశులకు దివ్యపర్వమొనర్చె !  
 నెలరేడుజల్లు జెన్నెలలందు చంద్ర  
 శీలల తిన్నెలు రసస్నిగ్ధంబులయ్యె.  
 ప్రకృతికన్యక శరద్రాత్రులయందు  
 ప్రకటించె స్వీయ శోభాపరంపరల,  
 కలిగించె రాగప్రగాఢ సౌఖ్యముల  
 తెలుగువెన్నునకును తెలుగులసిరికి!

హరితశాద్వలవీధి నాణిముత్యాల

సరుల హేమంతము జల్లుచునచ్చె;  
 తెలిమంచు తెరల సందిటఁజిక్కి, రేయి  
 కలికి, దారియెరుంగకయె తారులాడె !  
 మంచుకారునఁ గారుమంచు దూగరల  
 నించుకించుక హసించెఁ దారకలు  
 సీతువు రక్కసి చెట్లపై మంచు  
 చేతులబరపి కోసినది యాకులను;

చలికాగలేక ముఱ్ఱగములుబెగడి  
జ్వలనార్కదేవుల శరణుజొచ్చినవి.

పగటి నెల్లులు, రేయి పాణిధమములు,  
సాగసుల ననకారు సొంపులు, తపన  
భైరవవేదనల్, ప్రావృషవారి  
ధారలు, తొలకరి తరిపి చెన్నెలలు,  
సహ తపో జనిత తుషారధూమికలు  
విహితకాలరథాన విహరించుచుండు.

అన్ని కాలముల నన్యోన్యతఁదెలుగు  
నెన్నుడు సిరియును నెడలబుచ్చెదరు !  
వారి యన్యోన్య దాంపత్యజీవితము,  
వారి పరస్పర భావైక్యతయును,  
వారి వినిర్మల ప్రణయనైభవము,  
వారికి నెనలేని ప్రభాతిగూర్చె !

జననికి సేవలు గలుపుటలోన  
తన సతియుండ సంతసమందునతడు;  
తాను నిత్యము తండి తలపు లెరింగి  
పూని చేయును కార్యములను వేవేగ !



విజయలక్ష్మియు నాంధ్రవిష్ణువు ననిన  
ప్రజల కందరకు గౌరవమును ప్రేమ !

తన వంశమునకును దనకునుగూడ  
ననుపమానంబైన యట్టి యశస్సు  
వెలయింప గలవాడు విష్ణునటంచుఁ  
దలచి సుచంద్రుఁ డుత్సాహంబుమీర  
శుభముహూర్తంబున సుతునకు రాజ్య  
మభిషేకమొనరించె నతివైభవముగ!

ఆ శుభసమయంబు నందాంధ్రదేశ  
మాశీఃప్రసూనాక్షతావళి బల్లె !  
ఆయభిషేక శుభానసరమున  
కోయిల పాటలన్ గొసరి వినించె;  
ప్రేమదాననీ నృక్షసంక్తి నవీన  
సుమ సముదాయ సంశోభితం బయ్యె;  
కిలకిలారావముల్ కింకిణీధ్వనుల  
దలపించుచున్ బక్షితతి నాట్యమాడె;  
మలయశృంగాంగ్రీ నీమలనుండి దొరతె  
మెలమెల్ల పిల్లతెమ్మెరల దొంతరలు;

చిరుకెరటమ్ముల చేతులనెత్తి  
 నరచె జప్పట్లు కృష్ణాసరిత్కన్య;  
 ఆకాశదీపంబు లట్లువెలింగె  
 రాకేందు బింబ తారాసమూహంబు;  
 పొంగణంబుల రంగవల్లులు దిద్ది  
 రంగనాజన సమూహము వీధివీధి;  
 సర్వంబుగా నాటి పట్టాభిషేక  
 ముర్వర తిలకించె నుత్సాహమడర!

క్రియభిషేక శుభావసరమున

జేయని ప్రజలు నచించినపల్కు  
 లంబరవీధుల నంటె; ప్రతి స్వ  
 నంబుల దిద్దిగంతంబులు నీనె.  
 ఆహూతులై నట్టి యవనీంద్రులెల్ల  
 స్నేహంబుతో నభిషేకంబు జూడ  
 నరుదెంచి స్వీయ సౌహార్దంబు దెలుపు  
 నరుదైన కాన్కల నందించినారు!

అభిషేక సంరంభ మణగిన పిదప

ప్రభువు విష్ణువు పరిపాలనాక్రమము

నందు మున్నెన్నడు ననుకోని యల్లి  
చందమ్ముగా సర్వజన సమ్మతముగ  
కొత్తమార్గమ్ములన్ చొక్కుచుఁ బా  
కోత్తముడన్ కీర్తి నుర్విగణించె!

బాటలపై నిరువగలఁ జెట్లు  
నాటిరి పాంథజనశ్రమ దీర్ప;  
పల్లె పల్లెకు కొత్తబాటలు కట్టి  
రెల్లవారలును హాయిగఁ బ్రయాణింప;  
సందేశహరులు దేశంబు నల్లడల  
యందు లేఖావళు లందఁజేసెదరు;  
అమృతతుల్య జలాశయ మనోహరములు;  
రమణీయ సుందరా రామాభిరామ  
ములునగు పట్టణంబులు కడు వెలసె;  
కెలకులనున్నట్టి కేదారములకు  
జలసమృద్ధినొసంగు చక్కని కాలు  
వలను నిర్మించిరి—బహుముఖములుగ  
నభివృద్ధిగాంచె రాజ్యంబదియెల్ల  
ప్రభువాంధ్ర విష్ణువు పాలనమందు.

ఆతని పాలనమంపెన్న సృజలు  
 నీతిమంతులు, సత్యనియమ వర్తనులు,  
 నరగుణాఘ్యులు దేశభక్తి తత్పరులు  
 నిరతసద్బుద్ధులు నిస్వార్థపరులు  
 ప్రజలకున్ దగురాజు, రాజునకు దగు  
 ప్రజయనుచున్ బరస్పర మైనయట్టి  
 అనితర సాధ్యమైనట్టి యశస్సు  
 తనరె వారికి సుకృత ఫలంబుగాగ!

కాంచనపాత్రకు కమ్మదనంబు,  
 చంచల లతల కంచలకాంతి,  
 హరిచందనమున హిమావ్ధయ సురభి,  
 వికుల కప్రిహత విభనవాసనలు,  
 లభియించెననఁ గాకుళప్రజకజ్జె  
 ప్రభువాంధ్రవిష్ణువు సరిపాలనమ్ము!



శ్రీ

ఆంధ్ర

మహావిష్ణువు

✽

తృతీయాశ్వాసము

✽

ప్రకాలమందు నాగాంధ్రనంశజల  
కాకరంబైయున్న యట్టిరాజ్యంబు  
పాలించుచున్ నిశంభసమాఖ్యుడైన  
యేలిక యొకడుండె హేయగుణుండు!

మృళిక కాళీయ కర్కోటక సహుష  
కులజులైనట్టి నాగులచరిత్రంబు  
కడుపురాతనము; నాగరకతగూడ  
బడసి యాస్యలతోడ బంధుత్వమంది  
సహజశౌర్యమున రాజ్యములుస్థాపించి  
నహియించి నార లపారగర్వంబు !

కామించి నాగేంద్రకన్య నులూచి  
 గోమలి భార్యగాఁగొనె సవ్యసాచి.  
 ఉరగవంశజులు నాయులు గొంతకాల  
 మరమరికల్లేని యట్టి సున్నేహ  
 సరణి పెంపొందగాఁ జరియించినట్లు  
 చరితలో నచ్చటచ్చటఁగానిపించు !

తక్షశిలేశుండు తక్షకుం డల ప

రీక్షిత్ ప్రభుని సంహరించుట నలన  
 నైరంబు వారిలో వారికిఁ దీని  
 మై రగుల్కొలిపె మహారణంబులను.  
 జనమేజయుని మహాసర్పయాగమున  
 ఘణికులంబు సగంబు భస్మమై పోయె;  
 చెట్టు పుట్టల హతశేషాహికులము  
 పట్టిపోయెను నిజప్రాణరక్షణకు  
 అంతట క్రమముగా నడవులు, వాని  
 ప్రాంతభూములు నాగపాలితంబయ్యె.  
 నాగులలో ననంత పరాక్రముండు  
 భోగలాలసుడు దుర్బుద్ధి నిశంభుఁ

డతిదురితుం డసూయాపరుడయ్యె  
క్షితిపతి విష్ణువు కీర్తినాలించి  
కుత్సితభావుండు కూరుండుఖలుడు  
మాత్సర్యమున నిశంభ ఫణింద్రకులుడు  
సిద్ధంబు సేయజొచ్చెన్ సైనికులను  
యుద్ధానసర మహాయుధ గణంబులను.

“ఆరహస్య ప్రయత్నాది వార్తలను  
చారులు కాకు శేశ్వరున కందింప  
సచిన ముఖ్యులకును సైన్యాధిపులకు  
వచియించె విష్ణువు స్పష్టవాక్యముల—

“రాజ్యంబు శౌర్యధైర్యప్రవీణులకె  
భోజ్యంబు నెడిమాట పొల్లుకాదనను;  
రాజధర్మము ప్రజారక్షణం బరయ  
రాజు కర్తవ్యంబు ప్రజలసౌఖ్యంబు.  
రణము దారుణము మారణకర్మకాండ,  
గుణశీలి యెవ్వడున్ గోరడురణము.  
పొరుగురాజగు నిశంభుడు దుష్టచింతఁ  
బరమ గూఢంబుగా బలములఁగూర్చు

శొనుచున్న వార్తలఁగొని వచ్చినారు  
 మనచారులిప్పడే—మనమప్రిమత్త  
 గతినుండవలయు నేక్షణమేమి యగునో.  
 సతురంగ బలముల సన్నధపరచి  
 సతురతమెరయ దేశంబునల్లడల  
 కతిరహస్యంబుగా ననుపంగవలయు  
 సననసరంబగు నాందోళనంబు  
 మన ప్రజపొందని మార్గమూహించి.  
 పలికెద నొకటి విస్పష్టవాక్యముల...  
 శొలుదొల్త మనము కాల్డువ్వగావలదు  
 యుద్ధంబునకు—నాగు లుద్రేకవశత  
 నుద్ధతిజూపిన నూరుకోవలదు".

అంతట మంత్రినైనాధిపుల్ ప్రభుని  
 యంతరంగమెరింగి యాతనివాక్య  
 సరణిలోనున్నట్టి సత్యంబునెల్ల  
 సరసిసవాతాట నతిరయంబునను  
 తమతమ ప్రతిభయంతయు నుట్టిపడగ  
 క్రమముగా సిద్ధంబు గావించినారు



నిటలాక్షునెదిరించి నిల్వగా జాలు  
చటుల పరాక్రమసాహసనిధుల.

నేలయీనిన యట్లు, నింగిపైనుండి  
వ్రాలినయట్లు కాల్బములు నిండె;  
అరుగుదెంచినవి శతానంద సందఁ  
బురుడించుచు శతాంగములు, తరండములు;  
కాలాంబుదంబుల గతిక్రిమ్మె నాల్గు  
మూలల గజబలంబులు; వాయువేగ  
మలరగా నేతెంచె నాశ్వీకదళము;  
నిలచిరందరును నిర్ణీతస్థలాలు!



శ్రీ

ఆంధ్ర

మహావిష్ణువు

\*

చతుర్థాశ్వాసము

\*

ధాతిపై కపటయుద్ధము చేయనెంచి  
రాత్రిక్షపాట చారగణంబులెల్ల  
వెడలినచ్చిన నన్న విధమున మెల్ల  
నిడుదలై తూర్పుగా నీడలుప్రాకె!  
పడమటి సంద్రాన బడు సూర్యఁజూచి  
యడలి వెల్లులువీడె ననని తలమ్ము  
అరుణవర్ణములు దిగంతంబు లందు  
కరఁగి చోటిచ్చెఁ జీకటుల మూకలకు.

త్రినాడమావాశ్య, యంధకారంబు  
తోనిండినది జగత్తు నలుమూలలును;

ఆమహానిబిడ తమోనగుంతనము  
 లో మహీతలము విలుపైపైపోయె;  
 అక్కడక్కడ మిన్ను మనుచు సభ్రమునఁ  
 జక్కలించుక తొంగి చూచుచునుండెః  
 కానలు, కోనలు, గట్టులు, చెట్లు  
 కానరాకన్ని చీకటినేకమయ్యె;  
 ఆకాశముననుండి యననికి చిట్ట  
 చీకటి పోతపోసినయట్లు తోచె.

అదె సమయంబని యల్ల నిశంభు  
 డదరిపాటున సేనకానతినిచ్చె  
 “చల్లగాఁగాకు శేశ్వరుని రాజ్యంపు  
 పెల్లలదాటి యూహింసగారాని  
 కైనడి భూమినాకమణంబు సేయఁ  
 గావలె నుదయంబు కాకముం”దనుచు!!  
 అనిశీధమున తమోనకుంతనము  
 లో నిద్రాప్తిశ్చలో నున్న యట్టి  
 భూసభోంతరములు మూర్ఖిఘోషింప  
 వైనతేయ గరుత్మభంజనోద్ధూత

సర్పగణంబు బుసల్ కొట్టినట్లు  
దర్పంబునిండ నౌధత్యంబు మీరఁ  
బల్లెలపైబడి పశువుల జంపి  
కొల్లగొట్టి యమాయకులను వధించి  
రణధర్మములు విసర్జన మొనరించి  
ఫణిసైన్యతతి యాహవంబునకూనె !

ఆ యధర్మరణంబునందు రేగినవి  
వాయువుతోడుగా బడబాగ్నిశిఖలు;  
రోదసియెల్ల మాత్రోగిన దార్త  
నాదాల విజయ నినాదాలతోడ.  
తొలునొల్తగా నిట్లు దొంగయుద్ధమ్ము  
సలుపుటన్ వచ్చిన జయమున కుబ్బి  
మన్ను మిన్నెరుగని మదమున సర్వ  
పన్నగ సైన్యముల్ బనరంబుజొచ్చె !

క్రమింప యంధకారంబుల వెలికిఁ

జిమ్ముచు దినమణి స్మితరేఖలురికె,  
తూరుపుకొండపైఁ దొగరులు కురిసె  
ధారుణి క్రొత్త యుత్సాహంబు విరిసె !

గురుతరదేశభక్తులు యుద్ధనిపుణు  
 లరిభయంకరులు మహాబలశాలు  
 లురు పరాక్రమ సాహసోపేతు లాంధ్ర  
 ధరణీంద్ర సైన్యముల్ తాకి చెండాడ  
 దొరకొనె నమితచాతుర్యంబు మెరయ.  
 నురగసైన్యంబుల నుద్భ్రంశశక్తి.  
 కరవాలములు రక్తకాంతులమెరసె,  
 శరపరంపరలు సన్నముగా గురిసె.  
 కరవాలికా పరిఘాతన కుంత  
 పరశుముద్గర భిండిపాలాసిధేను  
 కాది మహోగ్రప్రహరణప్రయోగ  
 వైదుష్యమున నిరునంకలసేన  
 లహమహమికమీర నాహనభూమి  
 విహరించుచుండగా వెడలుచునున్న  
 భీషణదారుణావేశసగపూర్ణ  
 ఘోషణంబులకు దిక్కుహరంబులదరె,  
 ఖురధూళి దిక్కుదిక్కులకును చెదరె,  
 కరిఘీంకృతులకు దిగ్గజములు బెదరె.

శోణితధారల క్షోణితలంబు  
 శోణమై భయదమై చూపట్టసాగె ;  
 వికలాంగు లొనరించు వికృతనాదముల  
 కకుబంతములు ప్రితిక్రిందిలమీనె !

అంతట నాంధ్రమహావిష్ణుస్మృతి  
 యంతకంతకు దీప్తిమగు యుద్ధమందు  
 నిరువంకలన్ గూడ మృత్యులైనవారు  
 కరచరణములు వికలులైనవారు  
 ఖండితాంగులును లెక్కకు మిక్కుటమగు  
 చుండుట కనలేక వ్యూహంబునొకటి  
 నిపుణతమెరయగా నిర్మించి నిలచె  
 రిపుసైన్యములకు దుర్భేద్యపరీతి !

నాగులుపన్ను పన్నాగంబు లెవియు  
 సాగకపోవ నిశంభు డుగ్రిడయి  
 కదనరంగమున కఖండగర్వమున  
 కడలి యేతెంచి విక్రమము పెంపార  
 జయనాదముల్ సర్వసైన్యంబుచేయ  
 స్వయముగా వ్యూహవిధ్వంసంబొనర్ప



దలపడె—కాకుళ ధరణీశు డంత  
 నిలచె వానినెదిర్చి నిబ్బరంబుగను !  
 విసమును గుమ్మరు ఏక్షలబరపి  
 కసిదీర నాగుండు ఖడ్గంబునేసె !  
 దానిని విష్ణువు దారిలో శరము  
 తో నిల్పివైచి తుత్తునియులు సేసె!  
 శరమొండు పన్న గేశ్వరుడు సంధింప  
 విరచె కాయుకమునే విష్ణుభూభర్త!!

ఉగ్రుడైన నిశంభు డోరిమిబాసి

యాగ్రహంబు నసూయ యావేశమొకట  
 ముప్పిరిగొననచ్చి మొగ్గరంబునను  
 గప్పనఁ జొరబడగాఁ దలపడియె !  
 అంతట గదిసె ప్రత్యాసారసైన్య  
 సంతతి విష్ణోజ్ఞఁ జక్రరూపమున  
 విజయ విధ్వానముల్ వినువీధివెడల  
 భుజగవంశచమూ సమూహంబులడల.  
 మిరుమిట్లు గొలిపెడు మెరుపుయుద్ధమున  
 నురగ సైన్యములు మృత్యువువాతఁబడియె:



సాహసంబలర నసామాన్యమైన  
 వ్యూహంబు భేదింప బూనుకొన్నట్టి  
 యహీనాధుడు నిశంభు డందున జిక్కి-  
 ప్పహతుడై యాజి వీరస్వర్గమందె !!!

“జయ విష్ణు నృపచంద్ర, జయకీర్తిసాంద్ర  
 జయ ధైర్యనిస్తంద్ర, జయ కాకుళేంద్ర ! ”  
 యను జయధ్వానంబు లాకాశమంటె,  
 వినిపించె గోకిలల్ విజయగీతముల  
 కురిపించి రమరులు కుసుమనర్జములు  
 ధరణి నుప్పొంగె సౌందర్యహర్షములు.

—————

•  
(శ్రీ)

ఆంధ్ర

మహావిష్ణువు



పంచమా శ్వాసము



శ్రీ లకలలాడె ప్రాక్కన్యకాముఖము  
కిలకిలలాడె బక్షిగణంబు లేచి  
తళతళలాడె నిద్దపు దటాకములు  
వెలవెలవోయె విన్వీధి దారకలు  
కలగుండు వడుచు జీకటులు పర్విడియె  
మిలమిలల్ విరియించె మిన్నుల రేడు.  
అశుభోదయవేళ నంబరవీధి  
రాశులై మెరసె స్వర్ణప్రవాళములు  
అనవోదయవేళ నాంధ్రదేశమున  
అనందరస తరంగాళి నర్తించె.

ఆనాడు జయపతాకాహోహణోత్స  
 వానంద పరవశులైరి యాంధ్రాళి.  
 నాడు కాకుళమహానగరంబు నందు  
 వేడుకజేసిరి విజయోత్సవములు.  
 పసపు పూసినయట్టి ద్వారబంధములఁ  
 బసిఁడి వన్నెలు కనుపండువుసేసె!  
 కొమ్మల కోమలాంగుళులు దిద్దినవి  
 గుమ్మాల సరికొత్త కుంకుమబొట్లు ;  
 హరిత తోరణపంక్తులల్లిరి వేల  
 ముసలుగా వీధిపందిళ్ళుగట్టి  
 సింగారములగారు చిత్రచిత్రముల  
 రంగుల దిద్దిరి రంగవల్లికలు.  
 వలయమ్ములుగ నిల్చి పడుచుప్రాయంపు.  
 చెలులాడ దొడగిరి చెమ్మచెక్కలను;  
 లతలనల్లిన యూయెలలనూగు బాల  
 లతను మార్గణముల యట్లు కన్పడిరి  
 ఝంపావినోద లాస్యములఁ గన్నియలు  
 శంపాలతా విలాసములు ముచ్చిల్లిరి.

గొనబురంగుల కాచగోళమ్ము లొకట  
 పునుగు జవ్వాదుల పొలపమ్ము లొకట  
 చల్లని పన్నీటి జల్లులింకొకట  
 ఉల్లమ్ములకు గూర్చె నుల్లాసములను.  
 ప్లాసాదశిఖర విభ్రాజితాలాన  
 భాసిత కేతనప్రభలతోసిండి  
 బృందారకు లలంకరించిరి కనుల  
 విందుగా ననిపించె విష్ణుపదంబు!  
 పటహ భేరిశంఖ పణవడమరుక  
 చటుల నిస్సహణ నిస్వాసముల్ మొరసె  
 రింఖామహోత్థాన రేచితార్భటులు  
 ప్రేంఖితమ్మొనరించె వేలుపుఁ దెరువు!

విజయలక్ష్మీసమన్విత డాంధ్రశౌరి  
 గజముపై నూరేగ గళమెత్తి ప్రజలు  
 జయజయధ్వానముల్ సలుపుచునుండ  
 వియదంగణములలో వేల్పులు వినిరి !

బాటలపై నిరువంకలనిచ్చి  
 పాటలు పాడిరి బాలబాలికలు;



దరహాసవదన లంతఃపురాంగణలు  
 కురిపించినారలు కుసుమవర్షంబు;  
 వేదసంప్రోక్త సద్విధిజన్నిగట్లు  
 సాదరంబుగజల్లి రాశిషాక్షతలు.  
 కామినుల్ బరచు దృశ్యైలికల్పద్య  
 దామమనోజ్ఞ సుందరత నెలార్చె.  
 పరిసరమ్ములనుండి వచ్చిన ప్రజలు  
 పరవశులై రుత్సవమ్ములఁ జూచి,  
 సామంతరాజు లాశ్చర్యమ్ము పడిరి;  
 భూమినా యుత్సవమ్ములగూర్చి కవులు.  
 పలికి రనేక ప్రబంధముల్ తేట  
 తెలుగులో చిక్కని తేనియలూర!

ప్రహితుల మెప్పించి యహిభీతి నెట్టి  
 మహిత సత్యసునీతి మార్గముల్ పట్టి  
 సమయాసమయ విచక్షణశక్తి కలిగి  
 సమబుద్ధి ధర్మరక్షణమందు మెలగి.  
 దేశవైశాల్యమే స్థిరసంచితార్థ  
 రాశిమూలంబని రాజనీతిజ్ఞ

డై యేలె నాంధ్రమహామధురిపు డ  
జేయుడై యుర్వి నశేషకాలంబు.

1 ఆతని పాలనమందు సుభిక్ష  
మై తెల్లునేల ప్రఖ్యాతిగాంచినది.  
పంటపొలాలలో బంగారుపండె  
ఇంటింట సిరులు సమృద్ధిగానిండె  
ఫలభారమున నృక్షపంక్తులు నంగె  
కులుకుటావుల పొదుగుల పాలుపొంగె  
ప్రత్యబ్దము సకాలవర్షముల్కురిసె  
నిత్యతుష్టిన్ బ్రజా నిలయముల్విరిసె !

2 ఆంధ్రమహావిష్ణు వానాడె నాటె  
నాంధ్రుల కీర్తి రా ములకు బీజ  
మాంధ్రమహావిష్ణు నాటినుండి  
యాంధ్రజాతికి మూ మై విలసిల్లె !

3 ప్రభువె దైవంబను భక్తితత్పరత  
యభిమానముల్ గల్గి యాంధ్రులునాడు  
నిరుపమానంబుగా నిర్మించిరాంధ్ర  
హరి ప్రదాంకితముగా నాలయ మొక్కటి.

శిలలలో జీవంబు చిందుచున్నట్లు  
 నులచినయట్టి స్తంభంబులతోడ,  
 ఘనశైలములజేర్చి కట్టినారనగ  
 గనుపించునట్టి ప్రాకారాలతోడ  
 శేషాహిపై సుఖాసీనుడై జనులఁ  
 నోపించు విష్ణువు పుత్రభితోడ  
 లలితంబు శిల్పకళాకలితంబు  
 విలసిల్లినది యాంధ్ర విష్ణ్వలయంబు  
 శ్రీకాకుళేశ్వర స్థిరతరకీర్తి  
 కాకరం బాంధ్ర జనానీకనుతము !

క్రియాలయము జైత్రయాత్రాధిపతా మ  
 సాయోధులకు జ్ఞేత్రమై వెలసినది;  
 ఆమూర్తి యాంధ్రపీఠాధిపీఠులకు  
 భూమిశులకు పరిపూజితంబయ్యె.  
 అపుడు కళింగమహాప్రభువౌ గ  
 జసతిపైకి విజిగిషా మనీషుఁదులు  
 నామ్నాయ మూరు రాయరగండ యవన  
 నిమ్న గేశాగస్త్యనిర్ణద్రకీర్తి



కృష్ణరాయంజేగఁ గీర్తించినాడు  
 విష్ణు చిత్తీయ పవిత్రకాన్యమున  
 విష్ణునామము భక్తి నెలయఁ—చరిత్ర  
 తృష్ణతీరగ నేడు తిలకింతుమేని  
 కృష్ణవేణీతరంగి ష్యాద్మలాంధ్ర  
 విష్ణువు గాథలు విన్పించుమనకు !

ఆంధ్రులకీర్తికి నాలవాలంబు  
 ఆంధ్రులశక్తికి నాదిమూలంబు  
 ఆంధ్రవిష్ణుచరిత్ర మతి పవిత్రము, మ  
 హాంధ్రానతరణ కల్యాణ సూత్రంబు !

\* \* \*

విరచించి నాడాంధ్ర విష్ణువుగాథ  
 వర రమాగిరి సుతా భారతీదివ్య  
 కరుణా ప్రసాదితాఖండ వాగ్ధాటి  
 సరసుతాననగ వజ్జుల కాళిదాసు.

స మా స్త ము.

